



नेपाल राजपत्र

नेपाल सरकारद्वारा प्रकाशित

खण्ड ५८) काठमाडौं, साउन १९ गते, २०६५ साल अतिरिक्ताङ्क १९ क

भाग ३

नेपाल सरकार

व्यवस्थापिका-संसद सचिवालयको सूचना

व्यवस्थापिका-संसद (तेस्रो संशोधन) नियमावली, २०६५

व्यवस्थापिका-संसद नियमावली, २०६३ मा संशोधन गर्न बाञ्छनीय भएकोले,

नेपालको अन्तरिम संविधान, २०६३ को धारा ५७ द्वारा प्राप्त अधिकार बमोजिम व्यवस्थापिका-संसदले यो नियमावली बनाएको छ।

१ संक्षिप्त नाम र प्रारम्भ :- (१) यस नियमावलीको नाम “व्यवस्थापिका-संसद (तेस्रो संशोधन) नियमावली, २०६५” रहेको छ।

(२) यो नियमावली तुरुन्त प्रारम्भ हुनेछ।

२ व्यवस्थापिका-संसद नियमावली, २०६३ को नियम १४ मा संशोधन :- व्यवस्थापिका-संसद नियमावली, २०६३ (यसपछि “मूल नियमावली” भनिएको) को नियम १४ को,-

(१) उपनियम (६) मा रहेका “व्यवस्थापिका संसदको सम्पूर्ण सदस्यहरूको दुई तिहाई बहुमतबाट” भन्ने शब्दहरूको सट्टा “व्यवस्थापिका-संसदको तत्काल कायम रहेका सम्पूर्ण सदस्य संख्याको बहुमतबाट” भन्ने शब्दहरू राखिएका छन्।

२) उपनियम ७ पछि देहायका उपनियम (७क.) र (७ख.) थपिएका छन् :-

“(७क.) उपनियम (३) बमोजिम प्रधानमन्त्री पदमा निर्वाचित गरियोस् भनी प्राप्त प्रस्तावमाथि व्यवस्थापिका-संसदको निर्णय मत विभाजनद्वारा हुनेछ। प्रधानमन्त्रीको निर्वाचनको लागि निर्धारित दिनको बैठकमा निर्णयार्थ प्रस्तुत भएका कुनै पनि प्रस्ताव संविधानको धारा ३८ को उपधारा (२) बमोजिम प्राप्त गर्नुपर्ने

३५७

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५८ अतिरिक्ताङ्क १९ क नेपाल राजपत्र भाग ३ मिति २०६१।४।१९

बहुमतबाट पारित हुन नसकेमा सभामुखले सबै प्रस्तावलाई पुनः निर्णयार्थ प्रस्तुत गर्ने प्रयोजनका लागि अर्को बैठक बोलाउनु पर्नेछ । यस उपनियम बमोजिमको प्रकृया कुनै प्रस्ताव संविधानको धारा ३८ को उपधारा (२) बमोजिम प्राप्त गर्नुपर्ने बहुमतबाट पारित नभएसम्म जारी रहनेछ ।

(ख.) यस नियम बमोजिम प्रधानमन्त्री निर्वाचित भएको व्यहोरा सभामुखले राष्ट्रपति समक्ष पेश गर्नेछ ।”

३. मूल नियमावलीको नियम १५ मा संशोधन :- मूल नियमावलीको नियम १५ को सट्टा देहायको नियम १५ राखिएको छ :-

“१५. प्रधानमन्त्रीद्वारा शपथ : प्रधानमन्त्रीले आफ्नो कार्यभार सम्हाल्नुअघि संविधानको धारा ४२ बमोजिम अनुसूची-४ को ढाँचामा राष्ट्रपति समक्ष पद तथा गोपनीयताको शपथ लिनुपर्नेछ ।”

४. मूल नियमावलीको परिच्छेद ६ मा संशोधन :- मूल नियमावलीको परिच्छेद ६ मा रहेको परिच्छेद शिर्षकको सट्टा देहायको परिच्छेद शिर्षक राखिएको छ :-

“राष्ट्रपतिबाट सम्बोधन”

५. मूल नियमावलीको नियम १६ मा संशोधन :- मूल नियमावलीको नियम १६ को सट्टा देहायको नियम १६ राखिएको छ :-

“१६. राष्ट्रपतिबाट सम्बोधन : संविधानको धारा ५२ बमोजिम राष्ट्रपतिले व्यवस्थापिका-संसदको बैठकमा नेपाल सरकारको वार्षिक नीति तथा कार्यक्रम प्रस्तुत गरी सम्बोधन गर्नेछ ।”

६. मूल नियमावलीमा नियम १६क थप :- मूल नियमावलीको नियम १६ पछि देहायको नियम १६क थपिएको छ :-

“१६क. धन्यवादको प्रस्ताव : (१) नियम १६ बमोजिम राष्ट्रपतिबाट व्यवस्थापिका-संसदलाई सम्बोधन गरेपछि वसेको बैठकमा प्रधानमन्त्रीले सम्बोधनको एकप्रति टेबुल गर्नेछ ।

(२) राष्ट्रपतिबाट गरिएको सम्बोधनको लागि धन्यवाद ज्ञापन गर्न कुनै सदस्यले अर्को एकजना सदस्यको समर्थन सहित प्रस्ताव पेश गर्न सक्नेछ ।

(३) धन्यवादको प्रस्तावमाथि सभामुखले उपयुक्त ठहर्‍याएको रूपमा संशोधन पेश गर्न सकिनेछ ।”

७. मूल नियमावलीको नियम १७ मा संशोधन :- मूल नियमावलीको नियम १७ को सट्टा देहायको नियम १७ राखिएको छ :-

“१७. सम्बोधनमाथि छलफल : (१) नियम १६ बमोजिम राष्ट्रपतिबाट गरिएको सम्बोधनमा उल्लिखित नेपाल सरकारको नीति तथा कार्यक्रममाथि छलफल गर्नको लागि सभामुखले प्रधानमन्त्री वा निजको अनुपस्थितिमा निजले तोकेको कुनै मन्त्रीसंग परामर्श गरी दिन र समयावधि तोक्नेछ र त्यसरी तोकिएको दिनहरूमा दलीय प्रतिनिधित्वको आधारमा सम्बोधनमा उल्लिखित विषयहरूमा छलफल हुनेछ ।

(२) उपनियम (१) बमोजिमको छलफलको क्रममा उठेका प्रश्नहरूको जवाफ छलफलको अन्त्यमा प्रधानमन्त्री वा निजको अनुपस्थितिमा निजले तोकेको मन्त्रीले दिनेछ ।

५५४
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५८ अतिरिक्ताङ्क १९ क नेपाल राजपत्र भाग ३ मिति २०६५।४।१९

(३) उपनियम (२) बमोजिम प्रधानमन्त्री वा मन्त्रीले जवाफ दिएपछि छलफल समाप्त भएको मानिनेछ र पेश भएका संशोधनहरूमाथि निर्णय भएपछि सभामुखले धन्यवादको प्रस्तावलाई निर्णयार्थ सभामा प्रस्तुत गर्नेछ ।”

८. मूल नियमावलीमा नियम १७क. थप :- मूल नियमावलीको नियम १७ पछि देहायको नियम १७क. थपिएको छ :-

“१७क. धन्यवादको प्रस्ताव पेश गर्ने : यस परिच्छेद बमोजिम सभाले पारित गरेको धन्यवादको प्रस्ताव सभामुखले राष्ट्रपति समक्ष पेश गर्नेछ ।”

९. मूल नियमावलीको अनुसूचीमा संशोधन :- मूल नियमावलीको अनुसूची-४ को सट्टा यसैसाथ संलग्न भए बमोजिमको अनुसूची -४ राखिएको छ :-

“अनुसूची-४

(नियम १५ संग सम्बन्धित)

प्रधानमन्त्रीले लिने पद तथा गोपनीयताको शपथको ढाँचा

म मुलुक र जनताप्रति पूर्ण वफादार रही सत्यनिष्ठापूर्वक प्रतिज्ञा गर्छु/ईश्वरको नाममा शपथ लिन्छु कि नेपालको राजकीय सत्ता र सार्वभौमसत्ता नेपाली जनतामा रहेको नेपालको अन्तरिम संविधान, २०६३ प्रति पूर्ण वफादार रहँदै प्रधानमन्त्री पदको कामकाज प्रचलित कानूनको अधीनमा रही मुलुक र जनताको सोभो चिताई, कसैको डर नमानी, पक्षपात नगरी, पूर्वाग्रह वा खराब भावना नलिई इमान्दारीताका साथ गर्नेछु र आफ्नो कर्तव्य पालनाको सिलसिलामा आफूलाई जानकारीमा आएको कुरा म पदमा बहाल रहँदा वा नरहँदा जुनसुकै अवस्थामा पनि कानूनको पालना गर्दा बाहेक अरु अवस्थामा कुनै किसिमबाट पनि प्रकट वा सङ्केत गर्नेछैन ।

मिति:

नाम, थर:

सही:

संविधानसभा, व्यवस्थापिका-संसदको हैसियतबाट बसेको बैठकबाट पारित मिति : २०६५/०४/१९

आज्ञाले,

मनोहरप्रसाद भट्टराई

व्यवस्थापिका-संसदको कार्यवाहक महासचिव

(४)

मुद्रण विभाग, सिंहदरवार, काठमाडौँमा मुद्रित । मूल्य रु. ५।-

आधिकारिकता गोग्रुङ, नं. १६।०६३।६३ प्रमाणित गरिएपछि मात्र लागु हुनेछ।